

गदा यात्रा में गूँजे हिन्दू राष्ट्र के संकल्प के जयघोष

जय श्रीराम, जय हनुमान के स्वर गूँजे

जबलपुर। हिन्दू सेवा परिषद के चतुर्दश स्थापना दिवस एवं हिन्दू नववर्ष के अवसर पर मंगलवार को नौदरा ब्रिज स्थित हनुमान मंदिर से ऐतिहासिक गदा यात्रा का आयोजन किया गया। इस दौरान भारत माता और जय श्रीराम के जयघोष गगनभेदी स्वर में गूँजते रहे। यात्रा में 11,000 से अधिक भक्तों ने भाग लिया। यात्रा के मुख्य अतिथि हैदराबाद से पधारे हिन्दू विधायक एवं प्रखर वक्ता टी. राजा सिंह ने कहा कि महाकाल उज्जैन की तर्ज पर बूढ़ी खेरमाई मंदिर जबलपुर से मुख्यमंत्री मोहन जी बुलडोजर चलाकर अतिक्रमण हटाएँ। उन्होंने आदिवासियों के धर्मांतरण को रोकने, गौ हत्या, लव जिहाद और लैड जिहाद को समाप्त करने सहित हिन्दू राष्ट्र निर्माण के प्रति युवाओं में जागरूकता पैदा करने का आह्वान किया। गदा यात्रा का मुख्य आकर्षण 31 फीट की मिट्टी की चाँदी कलर की गदा और दादा भगवान हनुमान की विशाल प्रतिमा रही। यात्रा में झांझियाँ, बैण्ड बाजे, ढोल, डीजे और भगवा ध्वज के साथ 10 फीट का त्रिशूल विशेष आकर्षण रहा। यात्रा हनुमान मंदिर से



प्रारंभ होकर करमचंद चौक, तुलाराम चौक, अंधेरदेव, खजंची चौक, फुहारा, लाईगंज, सुपर मार्केट होते हुए सिविक सेंटर में समाप्त हुई। यात्रा प्रारंभ होने से पहले हनुमान जी के मंदिर में संतो की अगुवाई में महाआरती का आयोजन किया गया और

भगवा ध्वज के साथ गदा यात्रा आरंभ हुई। परिषद के प्रदेश अध्यक्ष अतुल जेसवानी ने बताया कि यात्रा का उद्देश्य हिन्दुओं की एकता और अखंड हिन्दू राष्ट्र के संकल्प का संदेश देना था। इस अवसर पर अतुल जेसवानी, नितिन सोनपाली, सौरभ जैन,

अक्षय क्षा, गौरव साहू, पंकज कुशवाहा, दीपक विश्वकर्मा, संदीप कच्छवाहा, अभिषेक अहिरवार, उमेश रजक, विनय राजपूत, अंकित साहू, सचिन पटेल, अमित कोल, पप्पू सेन, अक्षय शुक्ला सहित 8,000 कार्यकर्ता उपस्थित थे।

प्रधानमंत्री कॉलेज ऑफ एक्सीलेंस में “भारतीय ज्ञान परंपरा में शोध” विषयक व्याख्यान सम्पन्न

जबलपुर। प्रधानमंत्री कॉलेज ऑफ एक्सीलेंस, शासकीय महाकोशल कॉलेज में हिंदी विभाग द्वारा आयोजित व्याख्यान में देश के प्रख्यात विद्वान प्रो. उमेश कुमार सिंह ने “भारतीय ज्ञान परंपरा में शोध” विषय पर विस्तृत प्रकाश डाला। उन्होंने बताया कि प्राचीन ज्ञान को आधुनिक विज्ञान एवं तकनीक के साथ जोड़कर नई संभावनाओं का विकास किया जा सकता है। वेद, उपनिषद, योग, आयुर्वेद और भारतीय दर्शन की वैज्ञानिकता तथा व्यावहारिक उपयोगिता पर भी उन्होंने चर्चा की। कार्यक्रम में प्राचार्य डॉ. अलकेश चतुर्वेदी ने कहा कि भारतीय ज्ञान परंपरा को आधुनिक पद्धति से जोड़ना समय की आवश्यकता है, जिससे शिक्षा और अनुसंधान को नई दिशा मिले। कार्यक्रम संयोजक प्रो. अरुण शुक्ल ने बताया कि इसका उद्देश्य युवाओं को शोध के प्रति प्रेरित करना और भारतीय परंपरा के ज्ञान



को वैश्विक मंच पर स्थापित करना है। इमं च संचालन डॉ. तृप्ति उकास ने किया। इस अवसर पर डॉ. नीना उपाध्याय, डॉ. ज्योति जैन, डॉ. मनोज प्रियदर्शन, डॉ. ज्योति जुनगरे, डॉ. इंद्र कुमार बड़कड़े, डॉ. मनोज विश्वकर्मा, डॉ. ज्ञानेश पांडेय, डॉ. रुक्मिणी अहिरवार, श्रीमती लल्लाबाई लोधी, डॉ.

महेन्द्र कुशवाहा, डॉ. कमलेश मौर्य, डॉ. अनिल यादव, डॉ. सुदेश महलौरिया सहित महाविद्यालय के प्राध्यापक और शोधार्थी उपस्थित रहे। इस व्याख्यान ने छात्रों और शोधार्थियों को भारतीय ज्ञान परंपरा के महत्व और आधुनिक अनुसंधान में इसके अनुप्रयोग के प्रति जागरूक किया।

संकटमोचन हनुमान मंदिर में लगेगा 101 किलो शुद्ध धातु की इमरती का महाभोग

बरेला। बरेला बस स्टैंड के पास स्थित प्राचीन श्री संकट मोचन हनुमान मंदिर में इस वर्ष हनुमान जन्मोत्सव धूमधाम से मनाया जाएगा। 1 अप्रैल बुधवार को सुबह 8 बजे से श्री रामचरितमानस अखंड पाठ का शुभारंभ होगा। इसके पश्चात 2 अप्रैल को मानस पाठ संपन्न होने के बाद सुबह 8 बजे सामूहिक सुंदरकांड हवन पूजन और विशाल भंडारे का आयोजन किया जाएगा। इस वर्ष भंडारे में 101 किलो शुद्ध धातु की इमरती का महाभोग प्रसाद भक्तों को वितरित किया जाएगा। दोपहर 12 बजे बिछिया मंडला जिला की सुप्रसिद्ध सुंदरकांड पार्टी द्वारा संगीत में सुंदरकांड का प्रस्तुतीकरण होगा। शाम 7 बजे महा आरती के साथ खिचड़ी, चना और लड्डू का प्रसाद वितरित किया जाएगा। मंदिर समिति के पुजारी पंडित शरद अक्स्थी, प्रदीप विश्वकर्मा, रजनीश कुमार पांडेय, रमेश नामदेव,



दीपक अग्रवाल, उमाशंकर विश्वकर्मा, सतीश चौबे, सचिन, नंदू उपाध्याय, सुनील यादव, राजेश साहू, बबलू सोनी, जेवेंद्र तोमर, कमलेश विश्वकर्मा, मुकेश चक्की, गणेश साहू, नीरज नामदेव, गौरव, गोलू अग्रवाल, ज्ञानू प्यासी, विजय जैन, बबलू सोनकर, अप्पू पांडे, सौरभ, गौरव, नितिन, बिट्टू, गोलू, चिंकी विश्वकर्मा, विनोद धर्नाराम विश्वकर्मा, भूरा साहू, बेनीलाल बंजारा, छोटू सेन आदि ने सभी भक्तों से इस धार्मिक अनुष्ठान में शामिल होने का अनुरोध किया।

श्री गहोई सभा चैरिटेबल न्यास ने किया परिवार का जीवन यापन सुदृढ़ बनाने का अभिनव प्रयास

जबलपुर। श्री गहोई सभा चैरिटेबल न्यास द्वारा शहर की महिला श्रीमती मोहनी सुहाने को निजी व्यवसाय के लिए सिलाई मशीन वितरित की गई। यह कार्यक्रम पंचायती भवन, तमरहाई चौक में आयोजित किया गया। इस प्रयास का उद्देश्य महिला को आत्मनिर्भर बनाना और उसके परिवार का जीवन यापन सुदृढ़ करना है। कार्यक्रम में न्यास के अध्यक्ष गोपाल दास नीखरा, वरिष्ठ उपाध्यक्ष अनंत राम बड़ेरिया, उपाध्यक्ष शंभू दयाल बड़ेरिया, महामंत्री एड. अशोक गुप्ता पिपरसानियां, कोषाध्यक्ष इंजी. अरुण खर्द, सचिव इंजी. अशोक नौगैरैया, समाज अध्यक्ष इंजी. रामगोपाल ददरवा, वरिष्ठ सदस्य सुभाष चंद्र रावत, एड. उत्तम चंद गुप्ता बिलैया, कैलाश लहरिया, डॉ. अरुण सरावगी, इंजी. कमल कान्त गुप्ता बहरे, रामनारायण पहारिया, श्रीमती सीता सरावगी, मदन कुमार गुप्ता मोदी, अनिल सोनी सहित अन्य सदस्य उपस्थित रहे। सभी उपस्थितजनों ने महिला के सुखद और समृद्ध जीवन यापन की कामना की और उसे अपने व्यवसाय में सफलता प्राप्त करने के लिए प्रोत्साहित किया।



मानवता की शीतल छांव: पथिक और पशु-पक्षियों के लिए शीतल जल प्याऊ उद्घाटित

जबलपुर। मां भारती दीर्घा फाउंडेशन की पहल से भीषण गर्मी में पथिकों और पशु-पक्षियों के लिए शीतल और विशुद्ध जल प्याऊ का शुभारंभ किया गया। इस अवसर पर संस्था अध्यक्ष एवं संस्थापिका श्रीमती ज्योति जैन ने कहा कि प्यासे को पानी पिलाना सबसे बड़ा दान है और जल जीवन की आधारशिला है। उन्होंने कहा कि यह प्याऊ केवल पानी ही नहीं, बल्कि मानवता की शीतल छांव है। भाजपा जिला अध्यक्ष श्री रमेश सोनकर ने इस पहल की सराहना करते हुए कहा कि इसना तो मांग कर पानी पी सकता है, पर बेजुबान पशु-पक्षियों के लिए यह सेवा मानवता का धर्म है। उन्होंने सभी से अपील की कि बूंद-बूंद से जीवन बचाएं और पशु-पक्षियों को प्यास बुझाने का प्रयास निरंतर जारी रखें। सेवा के इस परोपकार कार्य में लवलीन आनंद, सुषमा बजाज, उल्का साहू, डॉ. कुसुम जैन, वैशाली टेंभरे, नीलम साहू, दीर्घा जैन, नेहा सौरवानी, सविता श्रीवास्तव, वायलेट एंथोनी, रजना अग्रवाल, पुष्पा केसरी, नीतू



खरे, हर्षिता झिंगलानी, स्नेहा सोनी, कृष्णा साहू, प्रीति रूसिया, दीपमाला बरमे, रीना पांडे, नीतू सुखदान, दीपा गुप्ता, ज्योति तिवारी, बरखा गुप्ता, एकता साहू, ममता साहू, भगवती ठाकुर, ममता सोनी, उर्मिला साहू, अनुभा शर्मा, नंदनी पटेल, मंजू मित्रा, छाया जुनेजा, नीतू पटेल, पूजा कश्यप, रुबीना जी, मंजू वर्मा, पूजा गुप्ता, रेखा

साहने, गीता लोधी, शैली कपूर, कृष्णा साहू, सरिता सोनी, निशा गुप्ता, दीपा गुप्ता, रेखा पांडे, नीतू सुखदान, दीपमाला सिलावट, अर्चना बरहा, माधवी साहू सहित अनेक स्वयंसेवकों की सहभागिता सराहनीय रही। यह पहल मानवता और सेवा के महत्व को उजागर करती है और शहरवासियों के लिए प्रेरणा का स्रोत बनी।

सेवानिवृत्त कर्मचारियों को 4 करोड़ रुपये की ग्रेजुएट राशि का भुगतान

जबलपुर। नगर निगम अधिकारी कर्मचारी संघ एवं अजाक्स संघ के सतत प्रयासों के परिणामस्वरूप सेवानिवृत्त कर्मचारियों को लगभग 4 करोड़ रुपये की ग्रेजुएट राशि का भुगतान किया गया। संगठन ने माननीय महापौर जगत बहादुर सिंह “अन्नू”, निगम अध्यक्ष रिकू विज और निगम आयुक्त रामप्रकाश अहिरवार को अवगत कराया था कि सेवानिवृत्त कर्मचारियों की ग्रेजुएट राशि लंबित है। निगम प्रशासन द्वारा त्वरित कार्रवाई करते हुए राशि का भुगतान सुनिश्चित किया गया। संगठन ने इस कर्मचारी हितेषी निर्णय के लिए महापौर, निगम अध्यक्ष और आयुक्त का आभार व्यक्त किया। साथ ही शेष लंबित भुगतान को शीघ्र कराने की भी मांग की गई। इस अवसर पर संगठन के अध्यक्ष अमित मेहरा सहित अक्षय कोरी, राजेंद्र पटेल, होरीलाल पटेल, कोरी नायडू, गुलशन जबलपुरी, जगदीश नन्डे, शिवमोहन विवेदी एवं अन्य पदाधिकारी उपस्थित रहे।

ब्लाक कांग्रेस सिहोरा ने विभिन्न मांगों को लेकर सौंपा ज्ञापन

सिहोरा। शासन की विफल नीति के विरोध में 8 सूत्रीय मांगों को लेकर ब्लाक कांग्रेस अध्यक्ष बिहारी पटेल, नगर अध्यक्ष पवन सोनी के संयोजन में राज्यपाल के नाम एसडीएम को ज्ञापन सौंपा जिसमें कहा गया है गैस सिलेंडर के रेट में वृद्धि पर रोक आपूर्ति में सुधार के साथ होम डिलेवरी बढ़ाने, बिजली के दरों में अप्रत्याशित मूल्य वृद्धि में तत्काल रोक लगाने डीजल पेट्रोल की कमी में सुधार कर आपूर्ति निर्बाध रूप से सुनिश्चित करने, खितौला रेलवे आवंर बिजली का लोकार्पण अतिशीघ्र करने, किसानों से बैंक द्वारा ऋण वसूली एक माह के लिए स्थगित की जाये, बढ़ती हुई महंगाई को देखते हुए किसानों का गेहूं 3000 रुपए प्रति क्विंटल में खरीदा की जाए सहित अनेक मांगे शामिल थी। इस अवसर पर राजेश चौबे पार्षद प्रदेश सचिव, अरशद खान, रामेश पटेल, आलोक पांडे, मंजू मिश्रा उपाध्यक्ष, सीमा ठाकुर, गुड्डू विश्वकर्मा, जमीला बानो, लाल



बहादुर पाठक, के.के. कुररिया, संतोष पांडे, संदीप शुक्ला, प्रांजल सराफ, अवसर पटेल, शंख साबिर, रमा चौरसिया, फैज आलम शाह, मनीष शुक्ला, मनीष खंपरिया, डब्लू

पाठक, के.के. दुबे, गोस राई आजाद, ड. माकंठ चौरसिया, राम लोचन गोत्या ओम नारायण श्रीवास्तव, युसुफ खान, सुभाष ठाकुर आदि उपस्थित थे।



तहसीलदार ने डॉन बॉस्को स्कूल से शासकीय भूमि मुक्त कराई, एक लाख का अर्थदंड लगाया

बरेला। तहसीलदार शांका दुबे के निर्देशन में राजस्व अमले ने ग्राम कोसमघाट स्थित खसरा नंबर 396, रकबा 0.94 हेक्टेयर शासकीय भूमि को डॉन बॉस्को स्कूल के कब्जे से मुक्त कराया। भूमि को अनुमानित लागत 47 लाख रुपए है। पूर्व में तहसीलदार बरेला के न्यायालय ने स्कूल के विरुद्ध अतिक्रमण भूमि को मुक्त करने का आदेश पारित किया था। इसके विरोध में स्कूल प्रबंधन ने अनुविभागीय अधिकारी जबलपुर प्रामोण के समक्ष अपील प्रस्तुत की थी, जिस आदेश दिनांक 12/12/25 में निरस्त कर दिया गया और तहसीलदार का आदेश स्थिर रखा गया। उक्त भूमि को मुक्त कराने के लिए तहसीलदार ने स्कूल को पर्याप्त समय दिया, लेकिन प्रबंधन ने कोई रुचि नहीं दिखाई। इसलिए बेदखली की कार्यवाही की गई और स्कूल प्रबंधन के विरुद्ध 1,00,000 रुपये का अर्थदंड वसूली की प्रक्रिया शुरू कर दी गई है। कार्यवाही में राजस्व निरीक्षक सुधीर सोनी और पटवारी पंकज तिवारी सहित अन्य राजस्व कर्मी मौजूद रहे। इस कार्रवाई से शासकीय भूमि के संरक्षण और अतिक्रमण मुक्त करने के संकल्प को बल मिला है।

संपन्न होगी सम्पूर्ण रैली मार्ग को झंडों से सजाया गया है साथ ही समापन स्थल को भव्यता देने का प्रयास समिति द्वारा किया गया है। समिति ने युवाओं, बुजुर्गों के साथ हिंदू समाज के हर वर्ग से, हर वार्ड की दुर्गा उत्सव समिति से, सभी सामाजिक, धार्मिक, व्यवसायिक संगठनों से इस रैली को सफल बनाने के लिए सभी लोगों से सम्मिलित होने का आह्वान किया है। मातृशक्ति के द्वारा वाहन रैली में पुष्प वर्षा की जायेगी। समिति ने बताया रैली में सबसे आगे पवन पुत्र का वाहन कटआउट सहित चलेगा साथ ही अपील की है कि रैली में कोई भी व्यक्ति तलवार आदि लेकर ना चले साथ ही झंडा केवल बांस में लगाकर चले, लोहे या स्टील के पाइप का उपयोग बिल्कुल ना करे। इसी तरह ज्वालामुखी चौराहा में स्थित हनुमान मंदिर में भी 2 अप्रैल को विशाल भंडारे का आयोजन किया गया है जिसमें नगर पालिका उपाध्यक्ष शारदा तिवारी ने सभी से पहुंचकर प्रसाद ग्रहण करने की अपील की है।

नवगठित जिला कार्यसमिति की बैठक में कई अहम निर्णय

जबलपुर। राष्ट्रीय श्रमजीवी पत्रकार परिषद जिला इकाई जबलपुर की महत्वपूर्ण बैठक मंगलवार को परिषद कार्यालय में आयोजित की गई। बैठक में परिषद के राष्ट्रीय संरक्षक गंगा पाठक, राष्ट्रीय अध्यक्ष परमानंद तिवारी, राष्ट्रीय संयोजक नलिनकान्त पाठक, प्रदेश संयोजक मदन अक्स्थी, प्रदेश अध्यक्ष राजेश दुबे, प्रदेश मुख्य महासचिव विलोक पाठक तथा प्रदेश संगठन महासचिव अनुरोध विशेष से उपस्थित रहे। बैठक में जबलपुर जिले की नवगठित जिला कार्यसमिति के सभी पदाधिकारियों—जिला प्रमारी, जिला अध्यक्ष, जिला महासचिव सहित अन्य सदस्यों की उपस्थिति रही। इस अवसर पर राष्ट्रीय, प्रदेश और संभागत स्तर के पदाधिकारियों ने नवगठित टीम से औपचारिक परिचय किया।



श्री अजय कुमार बैनर्जी- कृष्णा हाइड्रो पोलोपाथर गौरीघाट रोड निवासी श्री अजय कुमार बैनर्जी (83) का निधन हो गया। अंतिम संस्कार गौरीघाट मुक्तिधाम में संपन्न हुआ। श्री हरीश चंद्र रघुवंशी- कैलाशपुरी गुल्फेशर निवासी श्री हरीश चंद्र रघुवंशी (54) का निधन हो गया। अंतिम संस्कार गुल्फेशर मोक्षधाम में किया गया। श्री सूरज प्रसाद श्रीवास- चैतन्य सिटी फेस 2 लिहरी निवासी श्री सूरज प्रसाद श्रीवास (80) का निधन हो गया। अंतिम संस्कार गौरीघाट मुक्तिधाम में संपन्न हुआ। श्री विकेश ओर्या- ललित कोलोनी निवासी श्री अंशोक ओर्या के पुत्र श्री विकेश ओर्या (31) का निधन हो गया। अंतिम संस्कार करियापाथर श्मशान भूमि में किया गया। श्रीमती सुधा श्रीवास्तव- रवींद्र नगर अधारताल निवासी श्रीमती सुधा श्रीवास्तव (87) का निधन हो

भूमि में किया गया। श्री अजीत तोमर- रामपुर यादव मोहल्ला निवासी श्री अजीत तोमर (62) का निधन हो गया। अंतिम संस्कार गौरीघाट मुक्तिधाम में संपन्न हुआ। श्री राधे लाल उमरे- मडई व्हीकल निवासी श्री राधे लाल उमरे (66) का निधन हो गया। अंतिम संस्कार गौरीघाट मुक्तिधाम में किया गया। श्रीमती तपोनिधी दुबे- लहरी रेसीडेंसी उखरी रोड निवासी श्री राजेंद्र प्रसाद दुबे की धर्मपत्नी श्रीमती तपोनिधी दुबे (80) का निधन हो गया। अंतिम संस्कार गौरीघाट मुक्तिधाम में संपन्न हुआ।

हरिभूमि विजी/शेक/उरावन, पगड़ी रम, पुष्पति वि

संबंधी संदेश प्रकाशित कराने के लिए

| | | |
|--------|-------------------------|------------------|
| 400/ | विजय साहज:- 1000 से जी. | वैकल्पिक:- 300/- |
| 500/ | विजय साहज:- 1000 से जी. | रंगीन |
| 1100/- | विजय साहज:- 1000 से जी. | रंगीन |

सम्पर्क करें विज्ञापन विभाग- 9303308294, 9407362160

हमसे खरीदें तेल या होर्मुज पर करें कब्जा, खुद की रक्षा करना सीखें, हम मदद नहीं करेंगे

ईरान के खिलाफ पश्चिमी देशों का साथ न मिलने पर मड़के राष्ट्रपति ट्रंप

ट्रंप ने कहा कि ब्रिटेन जैसे देश ने ईरान के खिलाफ कार्रवाई में हिस्सा लेने से इनकार किया था, उनके लिए उनके पास दो सुझाव हैं। पहला, ऐसे देश अमेरिका से ईंधन खरीद सकते हैं, क्योंकि यहाँ इसकी कमी नहीं है। दूसरा, उन्हें हिम्मत दिखानी चाहिए, खुद जलडमरूमध्य तक जाना चाहिए और उसे अपने नियंत्रण में लेना चाहिए



इजराइल का लेबनान की राजधानी बेरुत के दक्षिण क्षेत्र पर मिसाइल से हमला



एजेसी ▶▶ वॉशिंगटन/ तेहरान

अमेरिका के राष्ट्रपति डोनाल्ड ट्रंप ने पश्चिमी देशों पर निशाना साधा। उन्होंने कहा कि ब्रिटेन जैसे जो देश होर्मुज जलडमरूमध्य के कारण जेट ईंधन नहीं पा रहे हैं, जिन्होंने ईरान के खिलाफ कार्रवाई में हिस्सा लेने से इनकार

किया था, उनके लिए उनके पास दो सुझाव हैं। ट्रंप ने कहा, पहला, ऐसे देश अमेरिका से ईंधन खरीद सकते हैं, क्योंकि यहाँ इसकी कमी नहीं है। दूसरा, उन्हें हिम्मत दिखानी चाहिए, खुद जलडमरूमध्य तक जाना चाहिए और उसे अपने नियंत्रण में लेना चाहिए। उन्होंने कहा कि अब इन देशों को खुद अपनी रक्षा करना सीखना होगा, क्योंकि अमेरिका हमेशा उनकी मदद के लिए नहीं रहेगा। उन्होंने कहा कि अब बाकी देश खुद अपना तेल हासिल करें। इसके अलावा, ट्रंप ने फ्रांस की भी आलोचना की। उन्होंने कहा कि फ्रांस ने उन विमानों को अपने हवाई क्षेत्र से गुजरने की अनुमति नहीं दी, जो इजराइल के लिए सैन्य सामान लेकर जा रहे थे। ट्रंप ने फ्रांस के इस रवैये को बहुत ही असहयोगी बताया और कहा कि अमेरिका इस बात को याद रखेगा। वहीं, इटली ने भी ईरान के खिलाफ सैन्य अभियानों के लिए अमेरिकी विमानों को सिसिली स्थित उसके एक अहम हवाई अड्डे का उपयोग करने की अनुमति देने से इनकार किया है।

फ्रांस और इटली ने अमेरिका को हवाई क्षेत्र उपयोग की अनुमति नहीं दी

कुछ हफ्तों में ईरान ऑपरेशन होगा खत्म: रुबियो



अमेरिका के विदेश मंत्री मार्को रुबियो ने कहा कि अमेरिका को उम्मीद है कि वह ईरान के खिलाफ अपनी सैन्य कार्रवाई का लक्ष्य महीनों में नहीं, बल्कि हफ्तों में पूरा कर लेगा। रुबियो ने कहा कि अमेरिकी सेना अपने ब्रताए गए मकसद को पाने में बहुत आगे या तब समय से आगे है, जिसमें ईरान की एयर फोर्स और नौवीं को खत्म करना और उनके पास मौजूद मिसाइल लॉन्चर की संख्या में काफी कमी शामिल है। उन्होंने कहा कि हम ये मकसद, हफ्तों में हासिल कर लेंगे, महीनों में नहीं। उन्होंने साफ किया कि होर्मुज स्ट्रेट पर कंट्रोल करने की ईरान की कोई भी कोशिश मंजूर नहीं होगी। दुनिया का कोई भी देश इसे स्वीकार नहीं कर सकता है।

ईरान और अमेरिका के बीच बातचीत जारी

मार्को रुबियो ने कहा कि सैन्य ऑपरेशन जारी रहने के बावजूद, ईरान और अमेरिका के अंदर कुछ लोगों के बीच खासकर विचारियों के जरिए सैन्य और कुछ सीधी बातचीत चल रही थी। उन्होंने कहा कि हमारी मांग है कि ईरानी सरकार के पास कमी भी परमाणु हथियार नहीं हो सकते और उन्हें आतंकवाद को प्रायोजित करना बंद करना होगा और उन्हें ऐसे हथियार बनाना बंद करना होगा जो उनके पड़ोसियों के लिए खतरा बन सकते हैं। वहीं, मंगलवार को अमेरिका के रक्षा मंत्री पीट हेगसेथ ने पेटावैन में प्रेस ब्रीफिंग के दौरान कहा कि ईरान में सत्ता परिवर्तन हो चुका है। ईरान में अब नया शासन है और उसे पहले से ज्यादा समझदारी दिखानी होगी।

होर्मुज पर जल्द ही अमेरिका का नियंत्रण होगा: वित्त मंत्री बेसेंट



अमेरिकी वित्त मंत्री स्कॉट बेसेंट ने कहा है कि जल्द ही या तो अमेरिकी जहाजों या कई देशों के संयुक्त जहाजों के

जरिए अमेरिका का नियंत्रण होर्मुज जलडमरूमध्य पर होगा। फिलहाल कुछ देश ईरान के साथ समझौते करके अपने जहाजों को जलडमरूमध्य पार करा रहे हैं। लेकिन समय के साथ अमेरिका इसे पूरी तरह नियंत्रित करेगा और वहाँ जहाजों को सुरक्षित रूप से गुजरने की स्वतंत्रता सुनिश्चित करेगा। उन्होंने जोर दिया कि बाजार में तेल की आपूर्ति अक्षी है और रोजाना कई जहाज जलडमरूमध्य से गुजर रहे हैं। लेकिन अंततः अमेरिका इस रास्ते पर फिर से नियंत्रण स्थापित करेगा।

भारत दबाव डाले तो युद्ध रूक सकता है: हिजबुल्लाह

लेबनान में हिजबुल्लाह की संसदीय पार्टी के प्रमुख इब्राहिम मोसावी ने कहा कि इजराइल और लेबनान के बीच जारी युद्ध को भारत रोक सकता है। उन्होंने कहा कि यदि भारत इजराइल पर दबाव डाले कि यह मानवीय कानून के खिलाफ है, मानवता के खिलाफ है तो शायद वे यह युद्ध रोक दें। हम केवल एक डिप्लोमैटिक्स फोर्स हैं। हम इजराइल पर हमला शुरू नहीं कर रहे हैं। अगर वे हमारे बीच हुए समझौते की हर शर्त का पालन करते हैं तो चीजें फिर से शुरू हो सकती हैं और हम एक समझौते पर पहुंच सकते हैं। उन्होंने कहा कि हम युद्ध में और अधिक जानमाल का नुकसान नहीं चाहते हैं।

ईरान के इस्फ़हान में अमेरिका ने 2000 किलो बंकर बस्टर बम से किया हमला

अमेरिकी सेना ने इस्फ़हान के हथियार डिपो पर 2000 किलो बंकर बस्टर बम से हमला किया। इस्फ़हान में ही ईरान का संवर्धित यूरेनियम का भंडार भी रखा है। अमेरिकी राष्ट्रपति डोनाल्ड ट्रंप ने मंगलवार को इसका वीडियो सोशल मीडिया पर साझा किया। ईरान के इस्फ़हान शहर की आबादी करीब 23 लाख है और यहीं पर ईरानी सेना का बड़ा सैन्य अड्डा भी है। बीते साल जब अमेरिका ने ईरान के परमाणु ठिकानों पर हमला किया था, तब भी इस्फ़हान में परमाणु ठिकानों को निशाना बनाया गया था। इस्फ़हान की रणनीतिक अहमियत भी है। ईरान के संवर्धित यूरेनियम का बड़ा हिस्सा, जो करीब 540 किलो है, इस्फ़हान के भूमिगत ठिकानों में ही रखा है।

ईरान का कुवैत के तेल टैंकर पर हमला

ईरान ने सोमवार को दुबई के बंदरगाह पर कुवैत के तेल टैंकर पर हमला किया गया, जिससे टैंकर में आग लग गई। कुवैत पेट्रोलियम कॉर्पोरेशन ने बताया कि दुबई पोर्ट पर खड़े अल-सलमी तेल टैंकर पर ईरानी हमले के कारण आग लग गई। दुबई के अधिकारियों ने जानकारी दी।

ईरान ने दुबई पर खड़े कुवैत के तेल टैंकर पर हमला किया

इजराइली जहाज था टारगेट

निगरानी सेवा टैंकर टैक्सॉट कॉम के मुताबिक इसमें 12 मिलियन बैरल सऊदी कच्चा तेल और 800,000 बैरल कुवैती कच्चा तेल था। जो चीन के किंगदाओ की ओर बढ़ रहा था। अल-सलमी संभवतः टारगेट नहीं था। ईरान के रिजोल्यूशनरी गार्ड्स ने कहा कि उन्होंने खाड़ी में एक कैंटेनर जहाज को टारगेट किया था, क्योंकि उसका संबंध इजरायल से था। लेकिन ऐसा मालूम होता है कि ईरान सिंगापुर का झंडा लगे, हेफेगो एक्सप्रेस का जिक्र कर रहे थे। शिपिंग डेटा के मुताबिक यह अल-सलमी के पास लंगर डाले हुए था।

ईरान का एमक्यू-9 ड्रोन गिराने का दावा

ईरान की सेना ने दावा किया है कि उन्होंने मंगलवार को इस्फ़हान के पास एक एमक्यू-9 ड्रोन को निशाना बनाया है। ईरान का दावा है कि ये ड्रोन अमेरिका-इजराइल का है। ईरानी सेना के हवाले से मीडिया ने बताया कि ड्रोन को इंटरसेप्ट कर तबाह कर दिया गया। ईरान ने अमेरिका-इजराइल के अब तक कुल 146 ड्रोन तबाह करने का दावा किया है। एमक्यू-9 रीपर ड्रोन बेहद खस है और इसे आमतौर पर सॉल्विंग और हथौते के लिए इस्तेमाल किया जाता है। यह एक महंगा ड्रोन है और इस एक ड्रोन की कीमत करीब 3 करोड़ डॉलर के करीब है।



खबर संक्षेप

कनाडा में भारतीय मूल के व्यक्ति की हत्या

ओटावा। कनाडा के सरे में कथित तौर पर संगठित अपराध से जुड़े गोलीबारी के एक मामले में



भारतीय मूल के एक व्यक्ति की मौत हो गई है। यह घटना शनिवार रात सरे के सुलिवन हाइट्स इलाके के टाउनहाउस परिसर में हुई। इटीग्रेटेड होमिसाइड इन्वेस्टिगेशन टीम (आईएचआईटी) ने सोमवार को बताया कि मृतक की पहचान 27 वर्षीय जसमन सेखों के रूप में हुई है।

आर्टेमिस-2 के प्रक्षेपण की तैयारी पूरी

केप केनवैरल। अमेरिकी अंतरिक्ष एजेंसी नासा ने 53 वर्षों में पहली बार मानवयुक्त चंद्र मिशन के प्रक्षेपण के लिए उलटी गिनती शुरू कर दी है। 'आर्टेमिस-2' मिशन के तहत चार अंतरिक्ष यात्रियों को लेकर विशाल स्पेस



लॉन्च सिस्टम रॉकेट बुधवार शाम प्रक्षेपण के लिए तैयार है। यह रॉकेट अंतरिक्ष यात्रियों को पृथ्वी की कक्षा में एक दिन बिताने के बाद 'ओरियन' कैप्सूल के जरिए चंद्रमा की ओर लेकर जाएगा।

सूरीनाम के पूर्व राष्ट्रपति संतोखी का निधन

पारामारिबो। सूरीनाम के पूर्व राष्ट्रपति चंद्रिकाप्रसाद संतोखी का निधन हो गया। वह 67 वर्ष के थे।



सूरीनाम की राष्ट्रपति जेनिफर गीरालिंग्स-सायमंस ने सोशल मीडिया पर एक बयान में उनके निधन की पुष्टि की। 'चान' के नाम से प्रख्यात संतोखी ने राष्ट्रपति के रूप में 2020 से 2025 तक देश की बागडोर संभाली थी।

भारत वैश्विक सेमीकंडक्टर हब बनाने में महत्वपूर्ण भूमिका निभाने के लिए तैयार

पीएम मोदी ने साणंद में सेमीकंडक्टर ओएसएटी सुविधा का किया उद्घाटन

यह सुविधा केंद्र सरकार के 'भारत सेमीकंडक्टर मिशन' के तहत

एजेसी ▶▶ नई दिल्ली

पीएम नरेंद्र मोदी ने मंगलवार को गुजरात के साणंद में केन्स सेमीकॉन की आउटसोर्सिंग सेमीकंडक्टर असेंबली और टेस्ट (ओएसएटी) सुविधा का उद्घाटन किया। इस प्लांट में अब कर्माशिल ऑपरेशन भी शुरू हो गए हैं। पीएम मोदी ने प्लांट का निरीक्षण किया और वहाँ के इंफ्रास्ट्रक्चर और चल रहे ऑपरेशंस का जायजा लिया। साणंद यूनिट लगभग 3,300 करोड़ रुपये के निवेश से स्थापित की गई है। यह प्लांट सेमीकंडक्टर असेंबली, पैकेजिंग और टेस्टिंग का काम करेगा, जो चिप मैनुफैक्चरिंग वैल्यू चेन का अहम हिस्सा है। यह सुविधा केंद्र सरकार के 'भारत सेमीकंडक्टर मिशन' के तहत देश में सेमीकंडक्टर निर्माण की घरेलू क्षमताएं बढ़ाने के प्रयासों का हिस्सा है।

प्लांट चिप निर्माण का अहम हिस्सा

3,300 करोड़ के निवेश से स्थापित

इलेक्ट्रॉनिक्स क्षेत्र में आत्मनिर्भरता को बढ़ावा

पीएम मोदी ने कहा कि इस तरह की परियोजनाएं भारत को वैश्विक सेमीकंडक्टर हब बनाने में महत्वपूर्ण भूमिका निभाएंगी और इलेक्ट्रॉनिक्स क्षेत्र में आत्मनिर्भरता को बढ़ावा देंगी। पीएम नरेंद्र मोदी को उनके साणंद क्षेत्र के दौरान केन्स सेमीकॉन की यूनिट में इस्तेमाल हो रही एडवांस्ड पैकेजिंग टेक्नोलॉजी के बारे में जानकारी दी गई। उन्होंने सुविधा केंद्र में मौजूद अधिकारियों और कर्मचारियों से बातचीत की और त्वाँनरूम और प्रोडक्शन लाइनों का भी निरीक्षण किया। पीएम ने कहा कि इस प्रोजेक्ट से रोजगार के अवसर बढ़ने और हाईटेक मैन्युफैक्चरिंग के क्षेत्र में कुशल कर्मचारियों के विकास में मदद मिलेगी।

प्रतिदिन 63 लाख माँड्यूल का उत्पादन होगा

प्लांट में कर्मशिल प्रोडक्शन की शुरुआत इंटेलिजेंट पावर माँड्यूल के निर्माण से हुई है। इन माँड्यूल का इस्तेमाल इलेक्ट्रिक वाहनों, इंडस्ट्रियल सिस्टम और ऊर्जा-कुशल उपकरणों जैसे एप्लीकेशंस में बड़े पैमाने पर किया जाता है।

वायु रक्षा क्षमता होगी और मजबूत वायुसेना के लिए माउंटेन रडार को मंजूरी, 1950 करोड़ का एमओयू

पहाड़ी और सीमावर्ती इलाकों में रखेंगे दुश्मन पर पनी नजर

एजेसी ▶▶ नई दिल्ली



मंगलवार को रक्षा मंत्रालय और भारत इलेक्ट्रॉनिक्स लिमिटेड के बीच भारतीय वायुसेना के लिए दो माउंटेन रडार खरीदने को लेकर लगभग 1,950 करोड़ रुपये का यह महत्वपूर्ण समझौता हुआ है। यह समझौता 31 मार्च को नई दिल्ली में दोनों पक्षों के वरिष्ठ अधिकारियों की मौजूदगी में हुआ। रक्षा मंत्रालय के अनुसार यह सौदा 'भारतीय-स्वदेशी रूप से डिजाइन, विकसित और निर्मित' श्रेणी के तहत किया गया है। इसका अर्थ यह है कि इस परियोजना में देश में विकसित तकनीक का उपयोग किया जाएगा। इन रडार सिस्टम को रक्षा अनुसंधान एवं विकास संगठन की इलेक्ट्रॉनिक्स एवं रडार विकास स्थापना द्वारा डिजाइन और विकसित किया गया है। इसका निर्माण भारत इलेक्ट्रॉनिक्स लिमिटेड करेगी।

रोजगार के नए अवसर पैदा होंगे

ये अत्याधुनिक रडार दुर्गम क्षेत्रों में भी सटीकता के साथ काम करने में सक्षम हैं। विशेष रूप से पहाड़ी और कठिन सीमावर्ती इलाकों में भी दुश्मन की हवाई गतिविधियों पर नजर रखने के लिए ये रडार उपयुक्त हैं। इन रडार की तेजगति से देश की वायु रक्षा क्षमता और मजबूत होगी। साथ ही दुश्मन की किसी भी हरकत का समझ रहते पता लगाया जा सकेगा। ये आधुनिक रडार अलग-अलग टैरियन में भारतीय वायुसेना के लिए बेहद महत्वपूर्ण साबित हो सकते हैं। रक्षा मंत्रालय की यह पहल आत्मनिर्भर भारत अभियान के तहत की गई है। मिशन की इस महत्वपूर्ण परियोजना में रडार के साथ-साथ उससे जुड़े उपकरण और जरूरी बुनियादी ढांचे को भी शामिल किया गया है।

सेमीकंडक्टर और ग्रीन हाइड्रोजन साझेदारी पर चर्चा

पीएम मोदी ने नीदरलैंड के पीएम रॉब जेटन से की फोन पर बात

एजेसी ▶▶ नई दिल्ली

पीएम नरेंद्र मोदी ने नीदरलैंड के पीएम रॉब जेटन से फोन पर बात की। बातचीत के दौरान, दोनों नेताओं ने भारत-नीदरलैंड संबंधों को और गहराई देने के अवसरों पर विचार-विमर्श किया। पीएम मोदी ने 'एक्स' पोस्ट में कहा कि सोमवार को नीदरलैंड के पीएम रॉब जेटन से बात करके खुशी हुई। हमने भारत-नीदरलैंड संबंधों को और मजबूत करने के तरीकों पर चर्चा की। हमने सेमीकंडक्टर, बड़े जल प्रोजेक्ट, ग्रीन हाइड्रोजन और टैलेंट मोबिलिटी जैसे क्षेत्रों में अपनी साझेदारी की संभावनाओं पर जोर दिया। हमने पश्चिम एशिया की



स्थिति पर भी विचारों का आदान-प्रदान किया और इस क्षेत्र में जल्द से जल्द शांति और स्थिरता बहाल करने की जरूरत पर जोर दिया। इस बातचीत में हाई-टेक्नोलॉजी और सरटेनेबिलिटी के क्षेत्रों में सहयोग की अपार संभावनाओं पर प्रकाश डाला गया। पीएम मोदी ने बड़े जल परियोजनाओं पर भी चर्चा की, जहां बाढ़ प्रबंधन, डेल्टा तकनीक और टिकाऊ जल समाधानों में नीदरलैंड अनुभव भारत की जल सुरक्षा और जलवायु लचीलेपन के प्रयासों में महत्वपूर्ण सहयोग दे सकता है।

अपनी मारक क्षमता से समुद्री क्षेत्र की चुनौतियों से निपटेंगा नया युद्धपोत

भारतीय नौसेना को स्वदेशी स्टील्थ फ्रिगेट 'दूनागिरी' सौंपा गया

एजेसी ▶▶ नई दिल्ली

नीलगिरी श्रेणी (प्रोजेक्ट 17ए) के पांचवें और इस श्रेणी के दूसरे युद्धपोत, दूनागिरी (याई 3023), को कोलकाता स्थित जीआरएसई में भारतीय नौसेना को सौंपा गया। इसका निर्माण गार्डन रीच शिपबिल्डिंग एंड इंजीनियर्स लिमिटेड (जीआरएसई) में किया गया है। यह युद्धपोत डिजाइन और निर्माण में आत्मनिर्भरता हासिल करने की दिशा में एक महत्वपूर्ण उपलब्धि है। प्रोजेक्ट 17ए फ्रिगेट बहुमुखी बहु-मिशन प्लेटफॉर्म हैं, जिन्हें समुद्री क्षेत्र में वर्तमान और भविष्य की चुनौतियों का सामना करने के लिए डिजाइन किया गया है।



'दूनागिरी' युद्धपोत

लिफ्टर श्रेणी के फ्रिगेट का नवीनतम स्वरूप

दूनागिरी, पूर्व में भारतीय नौसेना के बेड़े का हिस्सा रहे लिफ्टर श्रेणी के फ्रिगेट आईएनएस दूनागिरी का नवीनतम स्वरूप है, जिसने 5 मई 1977 से 10 अक्टूबर 2010 तक 33 वर्षों तक राष्ट्र को गौरवशाली सेवा प्रदान की। यह अत्याधुनिक फ्रिगेट नौसेना डिजाइन, स्टील्थ, मारक क्षमता, स्वावलंबन में अग्रतम प्रगति का प्रतीक है और युद्धपोत निर्माण में आत्मनिर्भरता का बेहतरीन उदाहरण है।

युद्धपोत तारागिरी का 3 अप्रैल को लोकार्पण

भारतीय नौसेना अपने नवीनतम स्टील्थ फ्रिगेट तारागिरी (एफ41) को 3 अप्रैल 2026 को विशाखापत्तनम में समीप करने जा रही है। इस समारोह की अध्यक्षता रक्षा मंत्री राजनाथ सिंह करेंगे। यह प्रोजेक्ट 17ए क्लास का 6,670 टन वजन की फ्रिगेट 'मेक इन इंडिया' की प्रतिबद्धता और देशी शिपयार्ड की उन्नत इंजीनियरिंग क्षमताओं का प्रतीक है। आधुनिक हथियार और फ्लेक्सिबल मिशन प्रोफाइल के साथ, तारागिरी भारत की समुद्री ताकत और नीली सीमाओं की सुरक्षा में अहम भूमिका निभाएगा। कंबाइंड डीजल या गैस प्रोपल्शन प्लांट से चलने वाला, तारागिरी 'हाई-स्पीड - हाई एंड्यूरेंस' वर्सैटिलिटी और मल्टी-डोमिनेशनल समुद्री ऑपरेशन के लिए डिजाइन किया गया है।



भारतीय नौसेना को मिला 'संशोधक' युद्धपोत

भारतीय नौसेना के युद्धपोत डिजाइन ब्यूरो द्वारा संचालित अंतिम संशोधक पोत (विशाल) संशोधक (याई 3028) को भारतीय नौसेना को सौंप दिया गया। यह पोत बंदरगाह/हार्बर के मार्गों का पूर्ण पैमाने पर तटीय और गहरे पानी का हाइड्रोग्राफिक सर्वेक्षण करने और नीवहन घेतलों) मार्गों का निर्धारण करने में सक्षम है। रक्षा और नागरिक अनुप्रयोगों के लिए समुद्र विज्ञान और भूभौतिकी डेटा एकत्र करना भी इस जहाज की भूमिका है। लगभग 3400 टन के विस्थापन और 110 मीटर की कुल लंबाई वाले संशोधक में अत्याधुनिक जलवैज्ञानिक उपकरण लगे हैं।

हनुमान जन्मोत्सव : मंदिर में अखंड रामायण पाठ शुरु हनुमान मंदिरों में हवन, पूजन, भंडारे कल

जबलपुर। श्री राम भक्त हनुमान जन्मोत्सव कल 2 अप्रैल गुरुवार को श्रद्धा भक्ति के साथ मनाया जा रहा है। इस अवसर पर नगर के हनुमान मंदिरों में विविध आयोजन किए जाएंगे। आज 1 अप्रैल से अखंड रामायण पाठ आरंभ हो रहे वहीं कल 2 अप्रैल को हवन, पूजन, भंडारे के आयोजन होंगे।

101 किलो शुद्ध घी की इमरती का महाभोग

बरेला बस स्टैंड नगर परिषद के बाजू में स्थित प्राचीन श्री संकट मोचन हनुमान मंदिर में हनुमान जन्मोत्सव में 1 अप्रैल बुधवार को सुबह 8:00 बजे से श्री रामचरितमानस अखंड पाठ का शुभारंभ होगा साथ ही 2 अप्रैल को मानस पाठ संपन्न होने के बाद सुबह 8:00 बजे सामूहिक सुंदरकांड हवन पूजन के पश्चात विशाल भंडारे का आयोजन किया गया है जिसमें भंडारे के साथ शुद्ध की इमरती का महाभोग का प्रसाद भी खिलाया जाएगा। श्री संकट मोचन मंदिर समिति के पुजारी पंडित शरद अवस्थी, प्रदीप विश्वकर्मा, रजनीश कुमार पाण्डेय, रमेश नामदेव, दीपक अग्रवाल, उमाशंकर विश्वकर्मा, सतीश चौबे, सचिन, नंदू उपाध्याय, सुनील यादव आदि ने भक्तों से उपस्थिति की अपील की है।

काले हनुमान जी में आयोजन

2 अप्रैल को हनुमान जयंती श्रद्धा, भक्ति और उत्साह के साथ मनाई जाएगी। इस अवसर पर पाटन बायपास स्थित विदित सिग्नेचर टाउनशिप के चिंतामणि हनुमान मंदिर में विशेष धार्मिक आयोजन किए जाएंगे, जहाँ 12 फीट ऊंची काले हनुमान जी की एक ही पत्थर से निर्मित प्रतिमा श्रद्धालुओं की आस्था का प्रमुख केंद्र बनी हुई है। धार्मिक मान्यताओं के अनुसार हनुमान जी ने सूर्य देव से शिक्षा प्राप्त की थी। गुरु दक्षिणा के रूप में सूर्य देव ने अपने पुत्र शनिदेव को मनाकर लाने को कहा। शनिदेव की छाया पड़ने से हनुमान जी का शरीर काला हो गया, लेकिन उनकी भक्ति से

प्रसन्न होकर शनिदेव ने वरदान दिया कि जो भी उनके इस रूप के दर्शन कर तिल का तेल अर्पित करेगा, उस पर शनिदोष का प्रभाव नहीं पड़ेगा। मंदिर में 2 अप्रैल को सुबह 10 बजे से विशाल भंडारे का आयोजन होगा। वहीं शाम 4 बजे से भजन संध्या और रात्रि 8 बजे महाभारती आयोजित की जाएगी। मंदिर समिति के निमिष अग्रवाल, युवराज तिवारी, गुड्डू शुक्ला, सुधीर तिवारी, चिराग लालवानी एवं पंकज त्रिपाठी ने श्रद्धालुओं से अधिक से अधिक संख्या में शामिल होने की अपील की है।

हनुमान रथ यात्रा कल

श्री हनुमान जन्मोत्सव के पावन अवसर पर हिंदू एकता मंच द्वारा कल 2 अप्रैल को अधारतल मंदिर से निकाली जाएगी। रथ यात्रा में भगवान श्री हनुमान जी का विशेष भव्य रथ, राम दरवार की आकर्षक झांकी तथा श्री रामलला की मनमोहक झांकियां श्रद्धालुओं के लिए विशेष आकर्षण का केंद्र रहेंगी। रजनीश सिंह चोहान, विमल राय, मनीष अग्रहरि, प्रदीप यादव, मोनू नामदेव, सतीश साहू, सोनू विश्वकर्मा, वरुण सिंह, रूपेश विश्वकर्मा, सुभाष शुक्ला, सुबोध पहड़िया, पिंहु पांडे आदि ने उपस्थिति की अपील की।



37 वर्षों की सेवा के बाद मुख्य महाप्रबंधक अजय दुगड़ सेवानिवृत्त

जबलपुर। कंपनी के मुख्य महाप्रबंधक (संचा./संधा.) अजय दुगड़ 37 वर्षों की उत्कृष्ट सेवा पूर्ण कर सेवानिवृत्त हो गए। इस अवसर पर कंपनी के प्रबंध संचालक अजय गुप्ता के मुख्य आतिथ्य में बोर्ड रूम में गरिमाय समारोह आयोजित किया गया। समारोह में श्री दुगड़ को उनकी सेवाओं के सम्मान में सेवानिवृत्ति

प्रमाण-पत्र एवं कंपनी के लोगो युक्त दीवार घड़ी भेंट की गई। प्रबंध संचालक अजय गुप्ता ने उनके कार्यनिष्ठा, समर्पण और योगदान की सराहना करते हुए उनके उज्वल भविष्य की कामना की। कार्यक्रम में मुख्य महाप्रबंधक (मानव संसाधन एवं प्रशासन) श्रीमती संपदा सराफ गुर्जर, एस.के. भागवतकर,

अशोक सिंह धुर्वे, ए.के. तिवारी, अरविंद सक्सेना, प्रशांत गुप्ता, जी.डी. वासुदेव, विक्रम भास्कर एवं एस.के. गिरिया सहित अनेक अधिकारी, कर्मचारी और स्टाफ उपस्थित रहे। समारोह के अंत में सभी ने अजय दुगड़ को भावभीनी विदाई देते हुए उनके सुखद, स्वस्थ एवं समृद्ध भविष्य की कामना की।



2625वां भगवान महावीर जन्मकल्याणक महोत्सव मध्य शोभायात्रा के साथ सम्पन्न

जबलपुर। भगवान महावीर जन्मकल्याणक महोत्सव का 2625वां सात दिवसीय आयोजन भव्यता, दिव्यता और उत्साह के साथ सम्पन्न हुआ। समापन अवसर पर मुख्य शोभायात्रा शारदा टॉकीज से प्रारंभ होकर निहालचंद कॉम्प्लेक्स, सदर जैन मंदिर होते हुए दादाबाड़ी पहुंची। इस पावन अवसर पर परम पूज्य गुरुवर्या राजगुणा श्रीजी महाराज साहब सहित अन्य संतों का आशीर्वाद प्राप्त हुआ। कार्यक्रम में कैबिनेट मंत्री राकेश सिंह, अशोक रोहानी, महावीर जगत बहादुर सिंह अन्नु, पूर्व विधायक तरुण भनोट, संजय यादव, नगर निगम अध्यक्ष

रिंकू वीज सहित अन्य गणमान्य जन उपस्थित रहे। प्रातः शोभायात्रा के पश्चात 11 बजे सांस्कृतिक कार्यक्रम आयोजित किया गया, जिसमें समाज की व्यापक सहभागिता रही। आयोजन समिति के राजेंद्र अलीजा, दिनेश बैद, मुकेश टाटिया, संतोष पोकरण, तिलक विनायकिया, दीपक गोलछा, आशीष कोठारी एवं कपिल गोलछा ने समस्त समाज के प्रति आभार व्यक्त किया। समिति ने पूरे आयोजन के दौरान प्रदर्शित सामाजिक एकता की सराहना करते हुए भविष्य में भी इसी प्रकार सहयोग बनाए रखने की अपील की।

जिले में नरवाई जलाने पर प्रतिबंध कलेक्टर ने जारी किया आदेश

कृषि भूमि और पर्यावरण को होने वाले नुकसान को रोकने प्रयास

जबलपुर। जिले में नरवाई (परासी) जलाने पर तत्काल प्रभाव से पूर्ण प्रतिबंध लगा दिया गया है। यह आदेश जिला दंडाधिकारी एवं कलेक्टर राघवेंद्र सिंह द्वारा भारतीय नागरिक सुरक्षा संहिता-2023 की धारा 163 के तहत जारी किया गया है। आदेश का उद्देश्य कृषि भूमि और पर्यावरण को होने वाले नुकसान को गेहूँ फसल की कटाई में प्रयुक्त कन्बाइड हार्वेस्टर के साथ स्ट्रॉ रीपर रखना अनिवार्य होगा, ताकि नरवाई को भूसे में बदला जा सके।

गेहूँ की कटाई के बाद किसानों को खड़ी नरवाई में सीधे हेप्ली सीडर या सुपर सीडर से बोनी करने की सलाह दी गई है। इससे मुदा में जैविक कार्बन की मात्रा बढ़ती है और लागत कम होती है। नरवाई को बेलर, स्लेसर और रैकर मशीन से बंडल बनाकर फैंक्ट्रियों में ईंधन (पैलेट), पैकेजिंग मटेरियल, पेपर उद्योग, बायो फर्टिलाइजर और कम्प्रेस बायो गैस बनाने में उपयोग किया जा सकता है, जिससे किसानों को अतिरिक्त आय प्राप्त होगी। खेत में आग लगाने से पोषक सूक्ष्मजीव नष्ट होते हैं और मिट्टी की उर्वरा शक्ति घटती है, जिससे उत्पादन प्रभावित होता है। अनियंत्रित आग से जन-धन, संपत्ति, वनस्पति और जीव-जंतु को व्यापक नुकसान होता है। आग से हानिकारक गैसों का उत्सर्जन होता है, जिससे

पर्यावरण को नुकसान पहुंचता है और जल संकट बढ़ता है। पशु अन्य हानिकारक पदार्थ (जैसे पॉलिथीन) खा सकते हैं और उनका स्वास्थ्य प्रभावित होता है। नरवाई भूसे में बदलने से पशु आहार के साथ अन्य उद्योगों में भी उपयोग संभव है। पर्याप्त भूसा उपलब्ध होने पर पशुओं को सुरक्षित आहार मिलता है और भविष्य में बढ़ी हुई दर पर खरीदारी की आवश्यकता कम होती है। आदेश का उल्लंघन करने पर भारतीय न्याय संहिता-2023 के तहत दंडनीय कार्यवाही की जाएगी।

संगीतमय सुंदरकाण्ड पाठ एवं भजन संध्या आज

जबलपुर। संस्कारधानी के समाजसेवी एवं भारतीय स्वतंत्रता संग्राम सेनानी के वंशज स्व. सतीश नामदेव के 66वें अवतार दिवस के अवसर पर 01 अप्रैल 2026, बुधवार को संगीतमय सुंदरकाण्ड पाठ एवं भजन संध्या का आयोजन किया जाएगा। कार्यक्रम शाम 7 बजे उनके निवास स्थान, महाराष्ट्र स्कूल के आगे, पी.सी. ज्वेलर्स के बाजू से राईट टाउन, जबलपुर में आयोजित होगा। स्व. सतीश नामदेव का जन्म 01 अप्रैल 1960 को नामदेव परिवार में हुआ था। उन्होंने विधि क्षेत्र में एडवोकेट एवं नोटरी के रूप में ईमानदारीपूर्वक सेवाएं दीं तथा सादगीपूर्ण जीवन व्यतीत किया। छात्र जीवन से ही वे विभिन्न सामाजिक एवं धार्मिक संस्थाओं से जुड़कर समाजसेवा के प्रति समर्पित रहे। समाजसेवी मनोज नामदेव, रामकुमार गुप्ता, एड. योगेश नामदेव एवं एड. शैलेश सतीश नामदेव ने संस्कारधानी के समस्त गणमान्य नागरिकों एवं स्नेहीजनों से कार्यक्रम में उपस्थित होने की अपील की है।



कृषि महाविद्यालय, जबलपुर के डीन डॉ. जयंत भट्ट सेवानिवृत्त

जबलपुर। अधिष्ठाता कृषि महाविद्यालय, जबलपुर के डीन डॉ. जयंत भट्ट ने 39 वर्षों की गौरवशाली सेवा के बाद 31 मार्च को सेवानिवृत्ति ली। इस अवसर पर कुलपति डॉ. प्रमोद कुमार मिश्रा के मुख्य आतिथ्य में एवं अधिष्ठाता कृषि संकाय डॉ. धीरेन्द्र खरे की अध्यक्षता में स्वामी विवेकानंद सभागार में अभिनंदन समारोह आयोजित किया गया। कुलपति डॉ. पी.के. मिश्रा ने डॉ. भट्ट का स्वागत सादर, श्रीफल, गुलदस्ता, मोमंटो और रोली का टीका लगाकर किया तथा उनके कार्यकाल की सराहना करते हुए उज्वल भविष्य की कामना की। डॉ. भट्ट ने अपने सहयोगियों, प्राध्यापकों, वैज्ञानिकों और कर्मचारियों का आभार व्यक्त किया।



अनुसंधान और डीन के रूप में कॉलेज के महत्वपूर्ण कार्यों को सफलतापूर्वक

निभाया। उनके मार्गदर्शन में एमएससी के 23 और पीएचडी के 6 विद्यार्थियों ने शोध

कार्य पूर्ण किए। डॉ. भट्ट के 70 शोध पत्र, 5 पुस्तकें और कई तकनीकी बुलेटिन प्रकाशित हो चुके हैं। उन्हें दो राष्ट्रीय शोध आधारित पुरस्कार और 20 रेडियो एवं 2 टीवी टॉक के लिए भी सम्मानित किया जा चुका है।

विदाई समारोह में अधिष्ठाता उद्यानिकी संकाय डॉ. स्वाती बाचें, संचालक अनुसंधान सेवाएं डॉ. जी.के. कौतु, संचालक प्रबंध डॉ. विजय यादव, नवनियुक्त डीन डॉ. अल्पना सिंह, कुलसचिव डॉ. ए.के. जैन, विभागाध्यक्ष, प्राध्यापक, वैज्ञानिक और कर्मचारी उपस्थित रहे। सभी ने डॉ. जयंत भट्ट को गुलदस्ते देकर सम्मानित किया और उनके उज्वल भविष्य की कामना की।

एपीएन सीबीएसई सीनियर सेकेंडरी स्कूल में 5 स्मार्ट क्लास का उद्घाटन

जबलपुर। आधुनिक शिक्षा में तकनीक के बढ़ते महत्व को ध्यान में रखते हुए ए. पी. एन. सीबीएसई सीनियर सेकेंडरी स्कूल में पांच स्मार्ट क्लास का उद्घाटन किया गया। कार्यक्रम में सीएसपी उदयभान सिंह के मुख्य आतिथ्य एवं केंद्र थाना प्रभारी पुष्पेन्द्र पटेल के विशिष्ट आतिथ्य में, संस्था अध्यक्ष चमन श्रीवास्तव की उपस्थिति में यह पहल शुरू की गई।



विद्यालय परिसर में अब सभी कक्षाएं स्मार्ट क्लास के माध्यम से संचालित होंगी तथा अध्यापन कार्य में एआई

उज्वल बनाएंगे। कार्यक्रम में महाविद्यालय रजिस्ट्रार मानवेन्द्र सिंह, स्टेट बोर्ड प्राचार्य अजय वर्मा, सीबीएसई प्राचार्य करन खुराना, पार्षद अमरचंद बावरिया सहित सभी शिक्षक-शिक्षिकाएं उपस्थित रहे।



एमपीपीजीसीएल की सीएसआर पहल से रामपुर विद्यालय में शिक्षा संसाधनों का किया वितरण

जबलपुर। मध्यप्रदेश पावर जनरेटिंग कंपनी लिमिटेड (एमपीपीजीसीएल) ने अपनी कॉर्पोरेट सामाजिक उत्तरदायित्व (सीएसआर) नीति के अंतर्गत शिक्षा उपकरण की दिशा में महत्वपूर्ण पहल करते हुए शासकीय उच्च माध्यमिक विद्यालय रामपुर में शैक्षणिक संसाधनों का वितरण किया। यह कार्य सिंगोली की हेल्प फाउंडेशन के माध्यम से किया गया, जिससे 500 से अधिक विद्यार्थियों को लाभ मिलेगा। संस्था प्रमुख रजनीश धर द्विवेदी ने बताया कि कंपनी द्वारा वंदन पुनर्वास एवं अनुसंधान संस्था तथा रामपुर विद्यालय में साईंस लैब स्थापना हेतु उपकरण, उच्चक पेयजल व्यवस्था, स्पोर्ट्स किट, स्मार्ट बोर्ड, पाठ्य-पुस्तकें एवं अन्य

शैक्षणिक सामग्री उपलब्ध कराई गई है। उन्होंने इसे समाज के समग्र विकास की दिशा में महत्वपूर्ण कदम बताया। कार्यक्रम में जिला शिक्षा अधिकारी घनश्याम सोनी, कंपनी के कार्यपालक निदेशक (मानव संसाधन एवं प्रशासन) दीपक कश्यप, अतिरिक्त मुख्य अभियंता (ट्रेनिंग) अशोक कुमार तिवारी की महाप्रबंधक खुशबू शर्मा उपस्थित रहे। हेल्प फाउंडेशन की ओर से रजनीश धर द्विवेदी, डॉ. अथिया नायर, श्रद्धा श्रीवास्तव, तुषार सगरीन एवं बृजेश प्रताप सिंह सहित टीम के सदस्य मौजूद रहे। संस्था के अनुसार यह एमओयू का पहला सफल चरण है और जल्द ही अन्य शहरों में भी इस तरह की पहल का विस्तार किया जाएगा।

भेड़ाघाट में कल होगी 501वीं नर्मदा पंचकोशी परिक्रमा

जबलपुर। हनुमान जयंती एवं चैत्र पूर्णिमा के अवसर पर 2 अप्रैल, गुरुवार को भेड़ाघाट में 501वीं नर्मदा पंचकोशी परिक्रमा का आयोजन किया जाएगा। परिक्रमा प्रातः 7 बजे हरे कृष्णा आश्रम से पूज्य संत महात्माओं के सानिध्य में हनुमान जी की सूक्ष्म उपस्थिति में प्रारंभ होगी। यह परिक्रमा सदियों से भेड़ाघाट

क्षेत्र में आयोजित होती आ रही है, जिसमें अब हजारों श्रद्धालु शामिल होते हैं। आश्रम के संस्थापक स्वामी रामचंद्र दास जी महाराज द्वारा ब्रह्मनाथ धाम से पूजित गोमती चक्र का वितरण भी किया जाएगा। परिक्रमा मार्ग में बेनगंगा पुल, पंचवटी, 64 योगिनी मंदिर, धुआंधार, कल्याण तपोवन, लामेटा घाट, शनि मंदिर

डुडुवारा, इमलिया एवं न्यू भेड़ाघाट होते हुए सिद्धनाथ माताजी आश्रम मार्ग से पुनः हरे कृष्णा आश्रम पहुंचकर समापन होगा। समापन पर विशाल भंडारे का आयोजन किया जाएगा। नर्मदा महाभारती के संस्थापक डॉ. सुधीर अग्रवाल, संरक्षक श्रीमती सुषमा शंकर पटेल, श्याम मनोहर पटेल, दुर्गा पटेल, विनोद दीवान,

सुदेश विश्वकर्मा, मनोज गुलाबवानी, छन्नु राम पटेल, विनोद विश्वकर्मा एवं केलारा विश्वकर्मा ने श्रद्धालुओं से अधिक संख्या में शामिल होने की अपील की है।

श्रीमती उमा गुप्ता सेवा निवृत्त

जबलपुर। ए.पी.पी.जी.सी.एल. की कृ. त. शासकीय हाई स्कूल निखरी जबलपुर में पदस्थ प्रभारी प्राचार्या शिक्षिका उमा गुप्ता अपने कार्य से सेवानिवृत्त हो गयी हैं। स्कूल की समस्त शिक्षक शिक्षिकाओं ने पुष्प गुच्छ एवं माला पहनाकर उनका स्वागत किया गया। कार्यक्रम में स्कूल के शिक्षक एवं परिवार के सभी लोग उपस्थित रहे।

| | |
|---|--|
| <p>कार्यालय, सम्मानीय अधिकारी सम्मामग क्रमांक 13 मुख्यालय, नगर निगम, जबलपुर पत्र क्र./संभा.अधि./13/मुख्यालय 2025-26/एम/277 दिनांक:- 31/03/2026</p> <p>भवन नामांतरण सूचना</p> <p>सर्व साधारण को सूचित किया जाता है कि होली के थ इंटर्नेशनल प्रा.लि. द्वारा डाय. श्रीमती सतीश बाला मल्होत्रा पति स्व. श्री अशोक कुमार मल्होत्रा ने मकान नं. 840 वार्ड पं. भवानी प्रसाद तिवारी मैनदान-120 व.फ़. भूतल 120 व.फ़. मृत्यु प्रमाणपत्र/कंपनी का लेंटर पैड/कंपनी का मेमोरेंडम के आधार पर नगर निगम द्वारा प्रदत्त मकान नं. पर नामांतरण हेतु आवेदन दिया है। जिस किसी को भी उक्त नामांतरण पर आपत्ति हो तो वे इस प्रकाशन की तिथि से 15 दिन के अंदर कार्यालय सभाग क्रमांक-13 मुख्यालय में प्रमाण सहित आपत्ति प्रस्तुत करें।</p> <p>राजस्व निरीक्षक सभाग क्रं. 13 मुख्यालय नगर निगम, जबलपुर</p> | <p>कार्यालय, सम्मानीय अधिकारी सम्मामग क्रमांक 13 मुख्यालय, नगर निगम, जबलपुर पत्र क्र./संभा.अधि./13/मुख्यालय 2025-26/एम/276 दिनांक:- 31/03/2026</p> <p>भवन नामांतरण सूचना</p> <p>सर्व साधारण को सूचित किया जाता है कि श्री अशोक कुमार मल्होत्रा पति स्व. श्रीमती सतीश बाला मल्होत्रा पति स्व. श्री अशोक कुमार मल्होत्रा ने मकान नं. 840 वार्ड पं. भवानी प्रसाद तिवारी मैनदान-120 व.फ़. भूतल 120 व.फ़. मृत्यु प्रमाणपत्र/कंपनी का लेंटर पैड/कंपनी का मेमोरेंडम के आधार पर नगर निगम द्वारा प्रदत्त मकान नं. पर नामांतरण हेतु आवेदन दिया है। जिस किसी को भी उक्त नामांतरण पर आपत्ति हो तो वे इस प्रकाशन की तिथि से 15 दिन के अंदर कार्यालय सभाग क्रमांक-13 मुख्यालय में प्रमाण सहित आपत्ति प्रस्तुत करें।</p> <p>राजस्व निरीक्षक सभाग क्रं. 13 मुख्यालय नगर निगम, जबलपुर</p> |
|---|--|

नाम परिवर्तन सूचना

मे मीना गुप्ता पति दिलीप गुप्ता पुत्री बाल किशन केशरवानी, जन्मतिथी 20/03/1967 उम्र 59 वर्ष, व्यवसाय - गृहणी, निवासी-म.नं. 375, विवेकानंद वार्ड, नर्मदा नर्सरी विद्यालय के सामने, SBI कॉलोनी, जबलपुर है। विवाह के पश्चात मेरा सही नाम मीना गुप्ता पति दिलीप गुप्ता (MEENA GUPTA) है। आधारकार्ड में मेरा नाम दीपि अक्षि हो गया है जो की गलत है। प्रकाशन उपरान्त मुझे मीना गुप्ता पति दिलीप गुप्ता के नाम से जाना पहचाना जावे।

सही नाम- मीना गुप्ता (MEENA GUPTA)
गलत नाम - दीपि

कार्यालय, सम्मानीय अधिकारी सम्मामग क्रमांक 13 मुख्यालय, नगर निगम, जबलपुर पत्र क्र./संभा.अधि./13/मुख्यालय 2025-26/एम/278 दिनांक:- 31/03/2026

भवन नामांतरण सूचना

सर्व साधारण को सूचित किया जाता है कि (1) श्री हरिशंकर साहू ने मकान नं. 888 वार्ड पं. भवानी प्रसाद तिवारी भूतल 1232+800 व.फ़., प्रथम तल 2032 व.फ़., द्वितीय तल 450 व.फ़., शपथपत्र/मृत्यु प्रमाणपत्र/वसीयतनामा/खसरे की नकल के आधार पर नगर निगम द्वारा प्रदत्त मकान नं. पर नामांतरण हेतु आवेदन दिया है। जिस किसी को भी उक्त नामांतरण पर आपत्ति हो तो वे इस प्रकाशन की तिथि से 15 दिन के अंदर कार्यालय सभाग क्रमांक-13 मुख्यालय में प्रमाण सहित आपत्ति प्रस्तुत करें।

राजस्व निरीक्षक सभाग क्रं. 13 मुख्यालय नगर निगम, जबलपुर